

ग्रेटर नगर निगम के वित्तीय सलाहकार और दो दलालों को एसीबी ने दबोचा

तीनों आरोपी 3 दिन के रिमांड पर, दलाल धनकुमार के घर से 27 लाख की नकदी और अचलेश्वर मीणा के पास बेशकीमती संपत्ति के दस्तावेज मिले

जयपुर (कासं)। एसीबी ने एक बार ग्रेटर निगम में चल रहे घूसकांड का खुलासा किया है। एसीबी टीम ने शुक्रवार देर रात कार्रवाई करते हुए घूसखोर वित्तीय सलाहकार अचलेश्वर मीणा और उसके दो दलालों धनकुमार जैन व अनिल अग्रवाल को गिरफ्तार किया है। तलाशी में दलाल धनकुमार के घर से 27 लाख की नदी समेत अचल संपत्ति के दस्तावेज जप्त किए हैं। जबकि अचलेश्वर के घर पर भी बेशकीमती संपत्ति के कागजात हाथ लगे हैं। एसीबी ने तीनों आरोपियों को शनिवार को अदालत में पेश कर 3 दिन के रिमांड पर लिया है।



अचलेश्वर मीणा



धनकुमार जैन



अनिल अग्रवाल

एसीबी महानिदेशक बी.एल. सोनी ने बताया कि गिरफ्तार अचलेश्वर मीणा जयपुर के ग्रेटर नगर निगम में वित्तीय सलाहकार हैं। उसके दलाल धनकुमार जैन और अनिल अग्रवाल को भी गिरफ्तार किया गया है। मामले में निगम के कुछ अधिकारी-कर्मचारी और ठेकेदारों समेत दलालों की भूमिका की जांच की जा रही है। आरोपित धनकुमार जैन और अनिल अग्रवाल निगम में ठेकेदार हैं। दोनों निगम से जारी टेंडर प्रक्रिया से लेकर कार्य निरीक्षण और माप के साथ ठेकेदारों को बिलों का भुगतान करने तक का ठेका लेते थे। समय पर भुगतान करवाने की एवज

में घूसखोर गैंग संबंधित फर्म से रिश्त के रूप में कमीशन लेती थी। यह दलाल वित्तीय सलाहकार अचलेश्वर के लिए उगाही का काम भी करते थे। एसीबी अब इनसे पूछताछ कर पूरी चैन पर शिकंजा कसने का प्रयास करेगी। एसीबी के अतिरिक्त पुलिस अधीक्षक बजरंग सिंह ने बताया कि 3 माह पहले ग्रेटर निगम में भ्रष्टाचार की जानकारी मिली। एसीबी ने अपने स्तर पर संदिग्धों के मोबाइल नंबर सर्विलांस पर लेकर गतिविधियों पर नजर रखी। शुक्रवार को जानकारी मिली कि दलाल धनकुमार जैन ग्रेटर निगम में आरोपी वित्तीय सलाहकार अचलेश्वर मीणा को मोटी घूस देने जायेगा, इसी

■ अफसरों के साथ मिलीभगत कर टेंडर लेने और समय पर बिल पास करने के बदले रिश्त लेते थे दोनों दलाल

■ एसीबी ने पिछले 3 महीने से तीनों के फोन सर्विलांस पर ले रखे थे, अब रिश्तखोरी में शामिल बाकी अफसरों के बारे में पूछताछ जारी

से जानकारी मिल रही थी कि ठेकेदार धन कुमार जैन और अनिल अग्रवाल अफसरों के मुंह लगे हुए हैं और उगाही का काम करते हैं। किसी भी तरह का टेंडर जारी हो, उसे हासिल करते हैं और काम को सबलते करते हैं। ठेकेदार किसी भी काम के लिए दो से चार प्रतिशत दलाली अचलेश्वर मीणा को देते थे। बताया जा रहा है कि मैरिज गार्डन ब्लॉक करने, उनकी सील खोलने और अन्य निर्माणों को लेकर भी सील बंद करने और खोलने के काम दोनों दलाल करते थे। सरकारी शहर रहती थी, इन सभी संभावनाओं पर एसीबी अफसर काम कर रहे हैं।

सार-समाचार

नववर्ष के कैलेंडर का विमोचन किया



जयपुर (कासं)। शांति देवी जन कल्याण ट्रस्ट सांगानेर की ओर से नववर्ष 2022 के अंग्रेजी कैलेंडर का विमोचन स्वामी बालमुकुंदचर्य महाराज के सानिध्य में हुआ। ट्रस्ट के अध्यक्ष मुकेश पाराशर समेत सभी ट्रस्टी कैलेंडर विमोचन के अवसर पर उपस्थित थे। इनमें रतनलाल कट्टा, योगेश अग्रवाल, कमल जैन, अरविंद अग्रवाल, हेमलता खंडेलवाल, पीकू सिंह, गोपाल सैन मौजूद थे। ट्रस्ट के अध्यक्ष मुकेश पाराशर ने बालमुकुंदचर्य महाराज को साफा, माला, शॉल और पुष्पों का आभार स्वीकार किया।

महिला का वॉट्सऐप हैक किया

जयपुर। करघनी इलाके में एक शादीशुदा महिला का वॉट्स ऐप अकाउंट हैक करने का मामला सामने आया है। थानाधिकारी बनवारी लाल मीणा ने बताया कि इलाके में रहने वाली महिला ने हरी नगर कालवा रोड निवासी रिश्तेदार नितिन सिंह (22) पर वॉट्सऐप अकाउंट हैक करने का मामला कोर्ट इस्तेफाए से दर्ज कराया है। कोर्ट ने पुलिस को मामला दर्ज कर जांच करने के आदेश दिए हैं। पीड़िता ने बताया कि उसने इस संबंध में 8 सितम्बर 2021 को करघनी थाने में एक परिवाद आरोपी के खिलाफ दिया था। परिवाद में बताया था कि उसने अपना मोबाइल फोन को देखा तो उसकी स्क्रीन पर वॉट्सऐप वेब एक्टिव लिखा हुआ था। इस संबंध में पति और देवर को बताया। पता चला कि उसका वॉट्सऐप किसी ने हैक कर लिया है। पीड़िता ने बताया कि उसकी निजी जानकारियां, निजी चैट और फोटो को आरोपी ने कहीं सेव किया है। शिकायत में बताया गया कि सोशल मीडिया के माध्यम से हैकर लगातार उसको स्टॉक कर रहा है। विवाहिता का आरोप है कि सितंबर में करघनी थाने में इस संबंध में परिवाद दिया गया था। मगर पुलिस ने खानापूरी करते हुए आरोपी को फोन कर जानकारी दे दी। आरोपी ने अकाउंट डिएक्टिव कर दिया। करघनी थानाधिकारी बनवारी लाल मीणा ने बताया कि थाने में मामला दर्ज किया गया है। मामले की जांच करवाई जा रही है।

पुत्रदा एकादशी पर रखेंगे व्रत

जयपुर (का.सं.)। पौष शुक्ल एकादशी 13 जनवरी को पुत्रदा एकादशी के रूप में मनाई जाएगी। संतान प्राप्ति की कामना करने वाले श्रद्धालु पुत्रदा एकादशी का व्रत करेंगे। मंदिरों में भगवान श्रीहरि विष्णु और माता लक्ष्मी की पूजा-उपासना की जाएगी। गोविंद देवजी मंदिर में एकादशी पर विशेष झांकी सजाई जाएगी। ठाकुर जी का पंचामृत अभिषेक कर नवीन पोशाक धारण कराई जाएगी। गोचारण लीला के आयुष्मण से ठाकुर जी को सुसज्जित किया जाएगा। शुक्र संप्रदाय की प्रधानी पीठ श्री सरस निरंजन में शुक्र संप्रदाय पीठाधीश्वर अलबेली माधुरी शरण महाराज के सानिध्य में एकादशी पर ठाकुर श्री सरस बिहारी सरकार का विशेष श्रृंगार किया जाएगा। धार्मिक मान्यता है कि एकादशी व्रत करने से व्रती को अमोघ फल की प्राप्ति होती है। ज्योतिषाचार्य डॉ. महेन्द्र मिश्रा ने बताया कि एकादशी तिथि भगवान विष्णु को अत्यंत प्रिय है। इसलिए एकादशी के दिन भगवान विष्णु की पूजा एवं उपासना की जाती है। पुत्रदा एकादशी को साल में दो बार आती है। पौष पुत्रदा एकादशी दिसंबर या जनवरी महीने में आती है जबकि श्रावण पुत्रदा एकादशी जुलाई या अगस्त के महीने में आती है।

स्मैक के लिए चोरी करने वाला पकड़ा

जयपुर (कासं)। स्मैक के नशे की पूर्ति के लिए नकबजनी की वारदातों को अंजाम देने वाले एक नकबजनी को गलता गेट थाना पुलिस ने गिरफ्तार किया है। वहीं चोरी का माल खरीदने वाले दुकानदार पर भी शिकंजा कस माल बरामद किया गया है। पुलिस के अनुसार नकबजनी विकास मीणा (24) निवासी सुरजपोल अनाज मंडी सहित चोरी का माल खरीदने वाले गोपाल लाल शर्मा (32) निवासी लक्ष्मीनारायणपुरी, रामगंज को गिरफ्तार किया गया है। आरोपित विकास ने पूछताछ में गलता गेट इलाके की दो वारदातें करना कबूल किया है। उसने सुरजपोल अनाज मंडी के पास सूते मकान से चुराई ज्वैलरी को 6600 रूपए में गोपाल को बेचकर कबूला था। इस पर गोपाल के कब्जे से सोने के टॉप्स, एक जोड़ी पायजमे बरामद किए गए हैं। वहीं चोरी का मोबाइल विकास से बरामद हुआ है। आरोपित स्मैकची है जो नशापूर्ति के लिए वारदातों को अंजाम देता है।

तीन लोगों के खाते से नकदी निकाली

जयपुर। कमिश्नरेंट के सांगानेर, झोटवाड़ा और जालपुर थाना इलाके में जालसाजों द्वारा एक युवती सहित तीन लोगों के बैंक खातों से रूपए निकालने का मामला सामने आया है। पुलिस ने बताया पाश्चान्ध नगर, सांगानेर निवासी नंदकिशोर लखेरा के बैंक खाते से 60 हजार रूपए और अरुण वाटिका, झोटवाड़ा निवासी ख्याति शेखावत के बैंक खाते से जालसाजों ने 49 हजार रूपए निकाल लिए। वहीं जालपुर थाने में सुनील कुमार शर्मा ने रिपोर्ट दर्ज कराई है कि जालसाज ने परिचित बनकर कॉल किया और पेमेंट भेजने के बहाने पत्नी के बैंक खाते से तीन बार में 75 हजार रूपए निकाल लिए। पुलिस पीड़ितों की शिकायत पर मामला दर्ज कर जांच में जुटी है।

'प्रभु श्रीराम से मिलते हैं हनुमानजी'

जयपुर (का.सं.)। हरिनाम संकीर्तन परिवार के तत्वावधान में 108 हनुमत चरित्र कथाओं की श्रृंखला में बरकतनगर में किसान मार्ग पर रहे ही 54वीं तीन दिवसीय कथा के दूसरे दिन शनिवार को। व्यासपीठ से अर्किचन महाराज ने हनुमान जी महाराज के गुणों का बखान किया। तुम दुआरे तुम रखवा होत न आशा बिनु पैसे... चौथाई की व्याख्या करते हुए उन्होंने कहा कि हनुमान जी महाराज ने अनेकों को प्रभु श्रीराम से मिलवाया है। वे राम दरबार के द्वारपाल हैं उनकी सहमति के बिना कोई रामजी से नहीं मिल सकता। सुतीव और विधोषण को तो प्रत्यक्ष रूप में हनुमान जी ने प्रभु श्रीराम के रोमांच और संकटों के बारे में लिखता है, जबकि बियांका मुंबई में एक मां के साथ बड़े होने के बारे में लिखती है। आठ साल बाद वह फिर से सपनों के शहर में उससे मिलता है। अब तक बियांका का अतीत एक ऐसा दुश्मन है, जिसे अयान परास्त नहीं पाता है। खुद को उससे दूर करने की आवश्यकता से हिले हुए और प्रेरित होकर अयान अपनी पहचान की तलाश में पश्चिम की यात्रा करता है। वह आकर्षक कैनेडाई रॉकीज के माध्यम से ग्लैमरस न्यूयॉर्क शहर के माध्यम से-21वीं सदी की गफलत और ड्रम के दलदल को बेहर करीब से देखता है।

जयपुर मैराथन 13 मार्च को

जयपुर (का.सं.)। जयपुर मैराथन का 13वां संस्करण 6 फरवरी के बजाय अब 13 मार्च को आयोजित होगा, जिसमें देश-विदेश के रनर्स शिरकत करेंगे। वर्ल्ड ट्रेड पार्क और संस्कृति युवा संस्था द्वारा होने वाला यह वार्षिक आयोजन हर वर्ष फरवरी के पहले रविवार को पिछले बार वर्षों से अव्यवस्थित रूप से आयोजित होता रहा है लेकिन इस वर्ष कोविड के बढ़ते संक्रमण को देखते हुए इसके आयोजन को 6 फरवरी के स्थान पर 13 मार्च को किया जाना प्रस्तावित है। वर्ल्ड ट्रेड पार्क के चेयरमैन अनूप बरतौरया और संस्कृति युवा संस्था के अध्यक्ष पंडित सुरेश मिश्रा ने यह जानकारी दी है।

युवती का मोबाइल छीना

जयपुर (कासं)। सांगानेर सदर इलाके में बाइक सवार बदमाश एक युवती का मोबाइल छीन ले गए। पुलिस ने बताया टीबा कॉलोनी, प्राणनगर निवासी ज्योति रावत 7 जनवरी को शाम ग्लोबल सॉमल से गुजर रही थी। इस दौरान बाइक सवार मोबाइल छीन ले गए। पुलिस मामला दर्ज कर जांच में जुटी है।

लक्ष्मी नारायण मंदिर में पौषबड़ा आज

जयपुर (का.सं.)। बैनाड़ रोड के शुभरामपुर स्थित श्री लक्ष्मी नारायण मंदिर में रविवार को सुबह 11 बजे से पौष बड़ा प्रसादी का आयोजन किया जाएगा। राजेंद्र सदानंद महाराज के सानिध्य में ठाकुर जी को भोग लगाने के बाद श्रद्धालुओं को प्रसादी वितरित की जाएगी। इस मौके पर भोग लगाने संकीर्तन भी होगा। श्री हरिओम जन सेवा समिति राजस्थान की टीम प्रसादी वितरण की जिम्मेदारी संभालेगी।

लोहड़ी में करें गौकाष्ठ का उपयोग : पुनीत कर्णावट

जयपुर (कासं)। ग्रेटर निगम के उपमहापौर पुनीत कर्णावट ने जयपुरवासियों से लोहड़ी में गौकाष्ठ के उपयोग की अपील करते हुए कहा कि होलिका दहन, लोहड़ी और बहन आदि त्यौहारों व अनुष्ठानों में गौकाष्ठ के उपयोग को बढ़ावा दें। पुनीत कर्णावट ने कहा कि पूर्व में होलिका दहन पर गौकाष्ठ उपयोग में लेने का आह्वान किया था, जिस पर शहर में 900 से अधिक स्थानों पर गौकाष्ठ से होलिका दहन करने की अभिव्यक्ति पहल हुई थी। वृक्षों की बेतहाशा कटाई से पशु-पक्षियों के जीवन पर प्राकृतिक सुविधाओं के अभाव का संकट तथा लगातार बिगड़ते पर्यावरण संतुलन से

इंसान के जीवन पर प्रतिकूल प्रभाव पड़ रहा है। पृथ्वी पर ऑक्सीजन उत्सर्जन का एक मात्र प्राकृतिक स्रोत वृक्ष हैं, जिसके महत्व को कोरोनाकाल में हमने भली भांति देखा व समझा है। इसलिए भावी पीढ़ी को संतुलित पर्यावरण एवं स्वच्छ वातावरण उपलब्ध करवाने की दृष्टि से भी जरूरी है कि लकड़ी के विकल्प के तौर पर गौकाष्ठ का अधिक से अधिक इस्तेमाल किया जाए। भारतीय संस्कृति एवं शास्त्रों में गाय के गोबर व अन्य उत्पादों को पवित्र व वातावरण शुद्धि का उत्पाद माना गया है इसलिए गौकाष्ठों को बढ़ावा देने के लिए गौशालाओं को आत्मनिर्भर बनाने हेतु व्यापक प्रयासों की जरूरत है।

आमेर में बिजली गिरने से सड़क पर हुआ गद्दा

जयपुर (कासं)। आमेर क्षेत्र के गांव लबाना में लेसुवा की ढाणों में शुक्रवार देर रात बिजली गिरी। इस दौरान धमाके के साथ सड़क पर बड़ा गद्दा हो गया। गद्दा इतना बड़ा था कि नजदीकी स्कूल बस उसमें समा गई। गनीमत रही कि बस में कोई मौजूद नहीं था, इस वजह से जनहानि नहीं हुई। स्थानीय लोगों ने बताया कि तेज धमाके के साथ बिजली गिरी थी। हम लोग घर से बाहर आ गए देखा तो एक पुराना कुआं टूट गया गया। मिट्टी धंसने से सड़क पर भी बड़ा गद्दा हो गया। सड़क पर ही खड़ी बस भी गद्दे में समा गई। इस हादसे से नजदीक बने मकान को काफी नुकसान हुआ। धमाके की वजह से मौकान की दीवारों में दरार आ गई है। घटना के बाद मौके पर पहुंचे स्थानीय सरपंच ने बताया कि घटना से किसी तरह की जनहानि नहीं हुई है, लेकिन सड़क में बड़ा गद्दा हो गया है। यातायात प्रभावित हो रहा है। ऐसे में जिला प्रशासन की मदद से जल्द ही गद्दे को भरने के साथ ही नजदीक बने मकान में हुए नुकसान को दुरुस्त कराने का काम जारी है। वहीं, जेसीबी की मदद से बस को बाहर निकाला गया।

1800 बच्चों को वैक्सिन लगवाई



श्री भवानी निकेतन पब्लिक स्कूल में लगातार तीसरे दिन 15 से 18 वर्ष तक के बच्चों को वैक्सिन लगाई गई।

जयपुर (का.सं.)। श्री भवानी निकेतन पब्लिक स्कूल में 15 से 18 वर्ष आयु वर्ग का तीन दिवसीय वैक्सिनेशन कैम्प की तीसरे दिन कैम्प का शुभारम्भ एसीबी के महानिदेशक बी.एल. सोनी, आईएएस राजेन्द्र सिंह शेखावत, आरयूपएस के मेडिकल सुपरिटेण्डेंट डॉ. अनंत सिंह शक्तावत, सवाई मानसिंह अस्पताल के डॉ. गिरीश

चौहान, डॉ. उमेश खंडेलवाल और किसान कांग्रेस कमेटी के प्रदेश महासचिव जितेंद्र सिंह बसेठ ने किया। तीन दिवसीय शिविर में 1800 विद्यार्थियों को वैक्सिनेट किया गया। इस अवसर पर शिक्षा समिति के संरक्षक जालिम सिंह आसपुरा, नगेन्द्र सिंह बगड उपअध्यक्ष, गुलाम सिंह मेडडिया सचिव, राजेन्द्र सिंह जेठवी संयुक्त

सचिव, प्रो. भवानी सिंह शिक्षा सलाहकार, मनीषा सिंह प्रिंसिपल एवं कर्मचारी उपस्थित रहे। इस अवसर पर बी.एल. सोनी ने युवाओं को सम्बोधित करते हुए भावी भविष्य के लिए शुभकामनाएं दी। अन्त में गुलाम सिंह मेडडिया ने आगन्तुक अतिथियों, डॉक्टर, अभिभावक व विद्यार्थियों को धन्यवाद ज्ञापित किया।

अंडा गैंग के सरगना समेत तीन गिरफ्तार

मालपुरा गेट पुलिस ने आरोपियों के कब्जे से चोरी की दो कार, दो बाइक, मास्टर चाबी और कई फर्जी नंबर प्लेटें जप्त की

जयपुर (कासं)। जेल से बाहर आकर वाहन चोरी की वारदातें करने वाले अंडा गिरोह के सरगना सहित तीन बदमाशों को मालपुरा गेट थाना पुलिस ने गिरफ्तार कर लिया है। आरोपियों के कब्जे से चुराई गई दो कार, दो बाइक, मास्टर चाबी सहित कई कारों की नंबर प्लेट्स बरामद हुई हैं। डीसीपी (इंस्ट) प्रह्लाद सिंह कृष्णाजी ने बताया कि थौलया उर्फ अण्डा गैंग का गिरफ्तार सरगना रामप्रसाद उर्फ राजवीर (25) निवासी बौली जिला सवाई माधोपुर है, जबकि इसके साथी घनश्याम गुर्जर (28) निवासी निवाड़ी और सलमान उर्फ लाला (22) निवासी मालपुरा गेट को भी गिरफ्तार किया गया है। सरगना रामप्रसाद उर्फ राजवीर शांतिर किस्म का वाहन चोर है, जिसके खिलाफ पूर्व में चोरी के 24 प्रकरण दर्ज हैं। वह हाल ही में नवंबर माह में जेल से जमानत पर बाहर आया था और अपने साथियों के साथ वारदातें करना शुरू कर दिया। थानाधिकारी रायसल सिंह ने बताया कि



मालपुरा गेट पुलिस ने अंडा गिरोह के सरगना समेत तीन बदमाशों को गिरफ्तार किया।

आरोपित रामप्रसाद और उसके साथियों ने पूछताछ में अब तक शहर में 50 वारदातें करना कबूल किया है। आरोपी जयपुर से वाहन चुरा कर भीलवाड़ा ले

जाते थे, जहां कबाड़ी को बेच देते थे। फिलहाल नेटवर्क खुलासे को लेकर आरोपियों से पूछताछ की जा रही है।

जयपुर में 1866 नए कोरोना संक्रमित मिले

सबसे ज्यादा 122 नए संक्रमित वैशाली नगर में मिले हैं

जयपुर (कासं)। राजधानी जयपुर में शनिवार को 14 हजार 359 जांचों पर 1866 नए कोरोना संक्रमित मिले हैं। इनमें सबसे ज्यादा 122 नए संक्रमित वैशाली नगर में मिले हैं। इस बीच राजधानी में एक्टिव केस बढ़कर साढ़े सात हजार के पार हो गए हैं। जयपुर में शनिवार को 96 इलाकों में नए कोरोना संक्रमित पाए गए हैं। इनमें लगातार दूसरे भी सबसे ज्यादा वैशाली नगर में 122 रोगी मिले हैं। इसके अलावा सोडाला में 99, झोटवाड़ा में 88, अजमेर रोड इलाके में 65, जवाहर नगर में 62, टोंक रोड इलाके में 59, शास्त्री नगर में 55, मानसरोवर में 45, मालवीय नगर में 41, अग्रवाल फार्म

■ राजधानी में एक्टिव केस बढ़कर साढ़े सात हजार के पार हो गए हैं।

में 39, आमेर, बनीपार्क, पत्रकार कॉलोनी व सीतापुरा में 38-38, विशाखा नगर, सी-स्क्रीम व पत्रकार कॉलोनी में 37-37, लालकोठी 34, सांगानेर, सिविल लाईंस व आदर्श नगर में 33-33, एसएमएस में 31, ब्रह्मपुरी में 30, जौहरी बाजार व किरण पथ में 29-29, झालाना में 28, जेएलएन रोड पर 25, कोटपुतली व इंदिरा गांधी नगर में 24-24, गांधी नगर में 22, चांदपोल

में 21, तिलक नगर में 20, गोविंदगढ़ में 19, गोपालपुरा में 18, डुर्गापुरा व जगतपुरा में 17-17, त्रिवेणी नगर में 16, गुर्जर की थड़ी में 15, खातीपुरा में 14, सुभाष चौक व विराट नगर में 13-13, घाटगेट में 12, बरकत नगर, टोंक फाटक, राजपार्क व शाहपुरा में 11-11, बस्सी, सेंट्रल जेल घाटगेट, हसनपुरा व सिरसी में 10-10, जामडोली, किशनपोल व रामगंज में 9-9, जयवामगढ़, बाइस गोदाम, एमडी रोड व फुलेरा में 8-8, माणक चौक व बगरूम में 7-7, चौड़ा रास्ता, आमेर रोड, दू, महेश नगर व थंकरोटा में 6-6, गंगापोल, अम्बाबाड़ी, रामबाणा, रामगढ़ मोड़, हरमाड़ा व जोबनेर में 5-5,

जयसिंहपुरा खेर में 4, कतारपुरा में 3, खोह नागौरियान, सांभर, जालपुरा, अजमेरी गेट, गोनेर रोड, चाकसू, इंदगाह, सीकर रोड, सिंधी कैम्प, ट्रांसपोर्ट नगर व पुरानी बस्ती में 2-2 और गलता गेट, छोटी चौपड़, जोरावर सिंह गेट, किशनगढ़ रेनवाल, लुणियावास, एमआई रोड, फागी, स्टेशन रोड, त्रिपोलिया बाजार तथा वाटिका में 1-1 नया मरीज मिला है। वहीं 75 संक्रमित ऐसे हैं जिन्होंने जांच कराते समय सही पता नहीं लिखवाया है। इधर राजधानी जयपुर में कोरोना के एक्टिव केस बढ़कर 7545 हो गए हैं। वहीं संक्रमण दर 12.99 फीसदी हो गई है।

साढ़े चार लाख से ज्यादा लोगों का टीकाकरण हुआ

जयपुर। प्रदेश में शनिवार को साढ़े चार लाख कोविड टीके लगाए गए। इनमें 15 से 18 वर्ष के किशोरों को डेढ़ लाख से अधिक टीके लगाए गए। चिकित्सा विभाग के अनुसार प्रदेश में शनिवार को 4 लाख 50 हजार 750 लोगों का टीकाकरण हुआ। इनमें 2 लाख 82 हजार 959 लोगों को पहली खुराक एवं 1 लाख 67 हजार 791 लोगों को दूसरी खुराक लगी। इनमें 15 से 18 आयु वर्ग के किशोरों को 1 लाख 58 हजार 588 टीके लगाए गए। स्वास्थ्य विभाग के अनुसार

■ डेढ़ लाख अधिक किशोरों को कोविड टीका लगाया

राज्य में 6 दिनों में इस वर्ग के 17 लाख 95 हजार 442 लोगों को कोरोना की पहली खुराक लगी। प्रदेश में अब तक 8 करोड़ 56 लाख 64 हजार 258 टीके लग चुके हैं। इसमें 4 करोड़ 94 लाख 20 हजार 901 को पहला और 3 करोड़ 62 लाख 43 हजार 357 को दोनों टीके लग चुके हैं।